



MINUTI

Laqgħa tal-Kunsill Lokali Mdina

IT-TMIEN'LEĠISLATURA

Laqgħa Numru 16

It- Tnejn, 10 ta' Awwissu 2020

Il-Kunsill Lokali Mdina ltaqa' fl-Uffiċċju Amministrattiv tiegħu li jinsab fl-indirizz Corte Capitanale, Misraħ il-Kunsill, Mdina fit-15.00pm.

PREŻENTI:

Peter Sant Manduca – Sindku
Joseph Debono- Viċi Sindku
Mary Ann sultana- Kunsilliera
Alfred Barbaro Sant- Kunsillier
Camile Scerri- Kunsilliera

ASSENTI b'APOLOĠIJI (Skont Ordni Permanenti 14A (3):

ASSENTI

UFFIĊJAL PREŻENTI:

Mark Mallia – Segretarju Eżekuttiv

Minuti

Is-Sindku Peter Sant Manduca ippresjeda l-laqgħa li bdiet fit-3.14pm.

16.1 Qari tal-ittri ta' apologija

- 16.1.1 Is- SE infurma lill-Kunsill li l-Kunsilliera Camile Scerri bgħatet tinfirmah li kienet ser tasal tard għal laqgħa ta' illum
- 16.1.2 Il-Kunsill aċċetta t-talba tagħha

16.2 Kunsiderazzjoni u Approvazzjoni tal-Minuti

- 16.2.1 Fuq il-Mejda tal-Kunsill tqegħdu l-minuti tal- Hmistax il- Laqgħa. Kopja tal-minuti ngħatat lil kull kunsillier qabel il-laqgħa
- 16.2.2 Is-Sindku staqsa jekk hemmx xi korrezzjoni tal-minuti. Il-minuti kienu approvati unanimament. Is-Sindku flimkien mas-Segretarju Eżekuttiv iffirmaw il-minuti biex juru li huwa dokument korrett.

16.3 Komunkazzjoni tas- Sindku

- 16.3.1 Is- Sindku nfurma lill-Kunsill li fir-rigward ta' Għajn Hamiem, huwa kien tal-fehma li bħala Kunsill inqabbdu lill-Perit biex jagħmel rapport fuq il-kundizzjoni prekarja ta' l-għajn li kopja tiegħu tintbghat lill-Pulizija.
- 16.3.2 Is- Sindku sostna li bħala Kunsill għandu jaddotta Policy ġdida fir-rigward tal-Bins jew Bins on wheels fejn għandu japplika reġim strett fis-sens li għal ebda raġuni ma jingħata permess wara talba mal-Kunsill skond klawnsola 4.1 u 4.2 tal-Liġi Sussiddjarja 363.63 biex jinħargu permessi għal dawn il-bins ġewwa l-Mdina
 - 16.3.2.1 Għaldaqstant is- Sindku ppropona li din il-policy tiġi fis-seħħ immedjatement. Il-Kunsill approva din il-policy.
- 16.3.3 Is- Sindku xtaq jiġbed l-attenzjoni tal-Kunsill fejn is- SE infurmah li skond l-informazzjoni li qed jirċievi mill-Waste Serv qed jirrizulta li ġewwa l-impjanti tar-riċiklagġ mhu qed jidhol xejn f'dak li jirrigwarda l-ġbir tal-borża organika mill-lokalita' ta' l-Mdina. Għaldaqstant jidher li l-kuntrattur mhux qed jimxi mal-kuntratt kif stabbilit. Għalhekk huwa talab lis-SE biex il-kuntrattur jibgħat r-raġunijiet għal dan u tiġi diskussa fil-laqgħa li jmiss.
- 16.3.4 Is- Sindku infurma lill-Kunsill li wara hafna snin reġa beda jiltaqa' l-Kumitat għar Rijabilitazzjoni ta' l-Mdina fejn fost is-sugġetti diskussi kien hemm ir-restawr tal-ħajt tat-Telgħa tas- Saqqajja biswit Casino Notabile, it- Tisbiħ ta' Ġnien il-Foss, Restawr ta' l-entrata ta' l-Mdina u l-kuncett ta' l-*Intelligent Lighting* ġewwa L-Mdina.

- 16.3.5 Is- Sindku infurma lill-Kunsill li kellew lis- Sur Azzopardi, Kap ta' Infrastrutture Malta rigward il-pavimentar ġdid ġewwa l-Mdina. Is- Sindku għandu jgħaddilu r-rapport mhejji mill-Kunsill rigward l-istat tal-pavimentar u sadanittant is- Sur Azzopardi talab li jiġu mgħoddija lilu wkoll il-BOQ's neċessarji għal kunsiderazzjoni ta' Infrastructure Malta.
- 16.3.6 Is- Sindku infurma lill-Kunsill li kellu talba mis-Sur N. Farrugia biex Casino Notabile jingħata lilu mill-Kunsill għal skopijiet ta' xi assoċjazzjoni partikolari pero' is- Sindku mill-ewwel rrifjuta. Huwa saħaq li Casino Notabile hija waħda mill-ftit propjetatjiet li għandu f'idejha il-Kunsill u għal ebda raġuni mhu ser jitlaqa' minn idejha.
- 16.3.7 Is- Sindku kien tal-fehma li l-BBQ annwali li jsir għar-residenti ġewwa Pjazza Mesquita għal din is-sena għandha tiġi kancellata minħabba il-Covid 19. Il-Kunsill kien ta' l-istess fehma.

F'dan il-hin (15:37) dahlet għal-laqgħa l-Kunsilliera Camille Scerri

- 16.3.8 Is- Sindku tkellem fuq il-laqgħa li saret fuq l-introduzzjoni tal-*Community Policing* u rigward l-importanza ta' dan is-servizz għal harsien u s-sigurta' tar- residenti.
- 16.3.9 Is- Sindku infurma lill-Kunsill li nhar il-Ġimgħa 21 ta' Awissu 2020 ser issir il-laqgħa mal-kuċċiera li qed joperaw mill-Mdina fejn ser tiġi diskussa il-Bye Law "Karozzini migbuda minn bhejjem" inkluz il-proċeduri li ser jiġu attwati għal hruġ ta' permessi.
- 16.3.10 Is- Sindku habbar li l-*Medieval Mdina* għas-sena d-dieħla ser isir nhar it- 8 u 9 ta' Mejju dejjem jekk l-awtoritajiet tas- saħħa jippermettu sa dak iz-zmien minħabba il-Covid 19. F' Novembru li ġej għandha tohroġ applikazzjoni mill-Awtorita' tat- Turizmu għal fondi apposta għal dawn it-tip ta' avvenimenti. Dak nhar naraw is-sitwazzjoni u tittieħed deċizzjoni minn hemm.

16.4 Ilmenti u items ohra ta' xogħol iehor tal-Kunsill

- 16.4.1 Talba mill-PA biex tittella' esibizzjoni ta' ritratti fi Pjazza San Pawl. Il-Kunsill ma approvax din it-talba minħabba loġistika.
- 16.4.2 Talba mis- Sinjura Sant' Fournier fejn qed titlob li ssir rampa temporanja quddiem *Guesthouse* u tinhareg biss fit-triq la darba jkun hemm il-bzonn tagħha fi Sqaq Aragona. Il-Kunsill ma approvax din it-talba minħabba t-topografija tal-post. Il-Kunsill mhu ser jaċetta ebda talba ta' dan it-tip.
- 16.4.3 Talba mill-Malta Marathon Organisation Committee biex jingħataw permess mill-Kunsill għal maratona annwali nhar il-Ħadd 20 ta' Dicembru 2020 u l- Ħadd 28 ta' Frar 2021. Il-Kunsill filwaqt li ma jsibx oġġezzjoni, il-permess jinhareg la darba l-Kunsill jingħatalu il-*clearance* mill-Awtoritajiet tas- Saħħa minħabba l- Covid 19.

16.5 Kunsiderazzjoni u Approvazzjoni tal-Iskeda ta' pagamenti

- 16.5.1 Fuq il-Mejda tal-Kunsill tqiegħdet l-iskeda ta' hlasijiet li ġġib id-data tat-10 ta' Awwissu 2020, (mehmuza) li tammonta għas-somma ta' € 14,354.85

16.5.2 L-iskeda ta' hlasijiet kienet proposta għall-approvazzjoni mill-Kunsilliera. Il-Kunsill unanimament approva li jsiru l-hlasijiet. L-iskeda ta' hlasijiet ser tiġi iffirmata miż-żewġ kunsilliera biex juru li hu dokument korrett.

16.6 Tmiem tal-Laqgħa u data tas-Seduta li jmiss

16.6.1 Wara li ma kienx hemm affarijiet oħra, l-laqgħa ntemmet fil-16.23pm u ġiet aġġornata għas-7 ta' Settembru 2020 fit-3pm

IFFIRMATA

Peter Sant Manduca
Sindku

IFFIRMATA

Mark Mallia
Segretarju Eżekuttiv

Data: 07-09-2020